

## प्रेस विज्ञप्ति

7 सितम्बर 2023

भोपाल गैस पीड़ितों के बीच काम कर रहे पांच संगठनों ने इस अभूतपूर्व कार्यवाही के लिए 12 अमरीकी सांसदों को धन्यवाद दिया। "यह वास्तव में खुशी की बात है कि अमरीकी सांसदों में कुछ सबसे शक्तिशाली आवाजें अमरीका की न्याय विभाग (US DoJ) को कानून के अनुसार कार्य करने और आपराधिक कंपनियों के लिए सुरक्षित आश्रय के रूप में उनके देश की छवि को खराब होने से रोकने के लिए कर रहे हैं।" यह बात गोल्डमैन पर्यावरण पुरस्कार विजेता और भोपाल गैस पीड़ित महिला स्टेशनरी कर्मचारी संघ की अध्यक्ष रशीदा बी ने कही।

भोपाल ग्रुप फॉर इनफॉर्मेशन एंड एक्शन की रचना ढींगरा ने कहा, "अमेरिकी सांसदों की इस कार्यवाही में हमारी सरकार के उन विभागों के लिए सबक है जो अमेरिकी कंपनियों को सज़ा से बचने में मदद कर रहे हैं। उम्मीद है कि हमारे देश में मौजूदा विपक्ष की आवाजें इसका अनुकरण करेंगी।"

भोपाल गैस पीड़ित निराश्रित पेंशनभोगी संघर्ष मोर्चा के अध्यक्ष बालकृष्ण नामदेव ने कहा, "2024 भोपाल में युनियन कार्बाइड गैस हादसे की 40वीं वर्षगांठ भी है, जहां आज भी लोग न्याय से वंचित हैं।"

भोपाल गैस पीड़ित महिला पुरुष संघर्ष मोर्चा के नवाब खान ने कहा, "हम I.N.D.I.A. से एक विशेष अपील करते हैं कि वे भारत को बदलने के अपने अजेंडे में भोपाल के गैस पीड़ितों और उनके बच्चों तथा भूजल के कारण जहर का शिकार हुए लोगों को इन्साफ और इज्जत की जिंदगी का प्रावधान शामिल करें।"

"अमेरिकी सांसदों की इस कार्यवाही के साथ अब हम डाव केमिकल की एमी विल्सन से भोपाल जिला न्यायालय में भगोड़े हत्यारे यूनियन कार्बाइड को शरण देने के आरोप का जवाब देने की उम्मीद कर रहे हैं। अदालत ने 3 अक्टूबर 2023 को डाव के अधिकारी को पेश होने के लिए आदेशित किया है", डाव- कार्बाइड के खिलाफ बच्चों की नौशीन खान ने कहा।

रशीदा बी भोपाल गैस पीड़ित-स्टेशनरी कर्मचारी संघ 8827218215	नवाब खाँ, नसरीन बी भोपाल गैस पीड़ित महिला पुरुष संघर्ष मोर्चा	बालकृष्ण नामदेव भोपाल गैस पीड़ित निराश्रित पेंशनभोगी संघर्ष मोर्चा, 9826345423	रचना ढींगरा भोपाल ग्रुप फॉर इन्फॉर्मेशन एंड एक्शन,	नौशीन खान डाव-कार्बाइड के खिलाफ बच्चे
--	---	--	--	---

			9826167369	
--	--	--	------------	--